

افغانستان آزاد – آزاد افغانستان

AA-AA

چو کشور نياشد تن من مباد
همه سر به سر تن به کشتن دهيم

بدین بوم ویر زنده یک تن مباد
از آن به که کشور به دشمن دهيم

www.afgazad.com

afgazad@gmail.com

سیاسی	Political
-------	-----------

انجنیر سید عبدالقادر

۱۱ - ۱ - ۲۰۰۹

اي قهرماني غزي!

ستا حماسي سوي و جهان ته پيام
د تسليمي احساس په تا کي نسته
ستا ماشومان سول په اوروکي ځلميان

ټوله بشردي سور ميدان وليدي
ځکه ځلمو دي تور زندان وليدي
نن يي غيرت هر پاک وجدان وليدي

د يوويشتم قرن کربلا

که د فلسطين د قهرمان ملت د تاريخ څخه په دي لنډه ليکنه کي تير سو او نن وگورو چه پر دی قهرمان او غيور ملت باندي د جهاني بشري جنايتکارانو له خوا څخه څه تيريري.

گرچه دا غيور ملت د شپږمي لسيزي راهيسي د اسرانيلى صيهونيستي رژيمونو له خوا څخه يوه ورځ هم پر آرامه باندي نه دي پاته سوي. او په مختلفو وختونو کښي دا ملت د اسرانيلى رژيم له خوا څخه تر بمباردونو او راکتونو لاندي نيول سوي او په زرهاوو فلسطينيان د دوي د لاسه په شهادت رسيدلي دي.

ولي دا په دي شپږو لسيزو کي لومړي ځل دي چه اسرانيلى صيهونيستي جنايتکار رژيم دي په دونه جرأت سره دونه لويه انساني او اقتصادي فاجعه رامنځ ته کړي.

گرچه د دي فاجعي عاملونه ټولو جهانيانو ته ښکاره او څرگند دي، ولي د يوه طرفه که د اسرانيلى صيهونيستي رژيم مستقيم ملاتړ کوونکي امريکا ده، د بله طرفه بيا د اسرانيلى د دي رژيم د بي ساري بشري او اقتصادي جناياتو چه نن يي د فلسطين بي دفاع ولس ورسره مخامخ کړي دي. د ځينو غربي هيوادونو د واکمنانو مستقيم او غير مستقيم ملاتړ هم ورسره ښکاره معلوميري. ولي دا هم بايد په ياد ولرو چه د دي جناياتو عاملينو د امريکا او غربي نړي په مقابل کښي نه تنها د اسلامي نړي بلکه د ټول صلح دوست بشريت تنفر او بدبيني گراف دونه جگ کړ چه نه تنها د توافقي امکان يي د امريکا راتلونکي ولس مشر ته به سخته وي بلکه نور ولس مشران به يي هم ونه کړايښي. د کانادا د ټورنټو سين په ورځپاڼه کي يو ليکوال (اريک مارگوليس) داسي ليکلي دي:

د اسرانيلى د دفاع وزير (ايهود بارک) ولي دي چه (مور د لويي اصول په بشپړ توگه بدل کړل) او په خورا گړندي حمله سره بارک د امريکا را روانه اداره د يوه اجراء سوي عمل سره مخامخ کړه. او هم يي په منځني ختيز کي دغه بل نوي لوبغاري (بارک يعني بارک او باما) ته مخکي له دي چه هغه خپل کار پيل کړي يو کلک کيشت او مات ورکړ. او هم داسي زياتوي :

چه د غزي محاصره بنيابي د اوباما د هر هغه پلان له پاره يو اتصال وي چه غوښتل يي پر اسرائيلو فشار واچوي چه د (۱۳۶۷) كال د جگړي مخكښو پولوته پر شا سي او بيت المقدس بين المللي كړي.

محترمو لوستونكو : د دي ليكني سرليك مي ځكه ديوويشتم قرن كربلا ليكلي دي چه د اوسني غزي ميدان او جنايات د كربلا د ميدان سره څه نا څه شباغت لري.

هغه دا چه حضرت امام حسين (رض) د خپلو پلويانو، ميرمنو او كوچنيانو سره د يزید د پلويانو له لاسه د كربلا په ميدان كښي داسي محاصره سو، چه د اوبو آسانتياوي يي هم په هغه سخته گرمي كي پر بندي كړي وي. چه وروسته بيا د محرم د مياشتي پر لسمه حضرت حسين (رض) او د ده ۷۲ ملگري د يزید د لښكرو له خوا څخه په ډيره بي رحمانه ډول په شهادت ورسيدل.

چه نن ورځ په غزه كښي هم فلسطينيان د ماشومانو، ښځو، زړو او ځوانانو سره يو ځاي د اسرائيلو د صيهونيستي رژيم په ذريعه چه د امريكا په عصري بشر وژونكو سلاحو باندي مجهز دي دا بي دفاع او معصوم ملت يي داسي محاصره كړي دي ، **چه نه تنها خوراكي مواد ، اوبه ، ادويه جات بلکه برق يي هم پر قطعه كړي دي. او تر شديدو هوايي ، زميني ، او بحري قواوو تر بمباردونو لاندې يي راوستلي دي.** چه د دي بمباردونو په نتيجه كي نه يي اسلامي مقدس اماكن، مكثونه، پوهنتون شفاخاني، مدرسي پري ايښي دي، بلکه د ملگرو ملتونو د استازو له خوا څخه هغه د ماشومانو، ښځو او زړو دامن له پاره نومول سوي يوه مدرسه هم تر بمباردونو لاندې ونيول.

حتی یوې لوي مدرسي ته اسرائيلي ځواکونو په خپله سل کسه بي دفاع فلسطينيان د امن په خاطر ورنه ایستل او تر ۲۴ ساعتونو وروسته يي په خپله هم دي ځواکونو د خپلو گوليو تر شليک لاندې راوستل چه په نتيجه كي يي ۴۰ کسه شهيدان او نوري زخميان کړل. په داسي حال كي امريكا او اروپايي ټولني خپل اصلي مخ ښکاره کړ چه د دي بي ساري بشري او اقتصادي جناياتو په مقابل كي ځينو چپتيا او ځينوبيا د بوش د اداره په څير هغه څرگندوني کوي کوم چه د اسرائيلو صيهونيستي رژيم يي هم کوی. **يعني (د اسرائيلو رژيم حق لري چه د خپل ځان دفاع وکړي).** په داسي حال كي د بوش اداره او د اروپايي ټواني ځيني واکمنان دا غير واقعي او ضدي بشري څرگندوني کوي چه په دي بي رحمانه جنگ کښي هيڅ نوع د قواوو اندول وجود نه لري. هغه دا چه د اسرائيلو صيهونيستي رژيم په امريكا يي عصري مجهزو سلاحو (اف ۱۶ ، زره دار ټانکونه ، توپونه بحري جنگي کښتيو) او د حماس ډله تنها په کلا شينکوف او په خپلو جوړ کړو کوچني را کيټونو باندي مجهزه ده. او هم بايد ووايو چه د دي يرغل د لومړي ورځو څخه په دوامداره ډول په ټول جهان کښي د اسرائيلو د صيهونيستي رژيم دا بشري جنايات او د امريكا او غربي نړي د ځينو هيوادونو مستقيم او غير مستقيم ملا تر په ټول جهان کښي د ټولو مذهبونو او ادیانو د پلويانو له خوا څخه د لويو لاريونونو په شکل د سخت غبرگون سره مخامخ سوو. چه په ځينو لاريونونو کښي د اسرائيلو او امريكا بيرغونه هم سوزيدلي دي. **ولي ځينو دولتونو د جمعي رسنيو په حواله لکه وينز و يلا او موريتانيا خپل ډيپلو ماتیک اړيکي د اسرائيل د رژيم د دي جناياتو په عکس العمل کښي و شکولي.** او په داسي حال كي چه څو ځله د ليبيا د جمهوريت د نماينده له خوا د دي جنگ د ژر تر ژره بنديدو له پاره د امنيت شورا ته د يو پريکړه ليک وړانديزو کړی ولي هرځل د امريكا د نماينده له خوا دا پريکړه ليک بي له کوم منطق او بشري ترحم څخه رد سوي دي.

ولي پس له ۱۳ ورځو څخه د انگلستان له خوا څخه د يوه پريکړه ليک وړانديز د امنيت شورا ته وړاندي سوو چه د امنيت د شورا ۱۵۵ دايمي او غير دايمي غړو د جملي څخه ۱۴ نمايندگانو موافقه ولي د امريكا نماينده په ډيره بي شرمانه ډول ممتنع رايه ورکړل. يعني د جنگ او نورو بشري جناياتو زرغونه اشاره يي د اسرائيلو و مخ ته ولگوله. چه په نتيجه کښي د اسرائيلو له خوا څخه هوايي او زميني بمباردونو او حملو ادامه پيدا کړل. **چه د دي ۱۶ ورځو اسرائيلي صهيو نيستي رژيم د هوايي او زميني بمباردونو په نتيجه کښي ۸۵۰ پاک او بي گناه فلسطينيان چه اکثريت يي ښځي او ماشومان دي د دوي د دي بشري جناياتو قرباني سوي او ۴۰۰۰ فلسطينيان چه اکثريت**

ماشومان ، بنځي او زاره دي زخميان سوي دي. چه د دي وڅنگ ته تر اوسه ۱۳ مسجدونه او يو تعداد (تعليمي موسسي ، پوهنتون ، شفاخانه ، صنعتي ځايونه ، دوکانونه او د هستوگني کورونه) يا د منځه تللي او يا لږ څه اثارى په سترگو کيږي.

چه د ځينو کارپوهانو په قول د غزي دغه (۳۶۰ کيلو متر مربع) ښار چه يو نيم مليون نفوس لري اسرائيلي صهيونستانو داسي توپه توپه کړ لکه امريکايانو چه په عراق کښي کښي د فلوجي ښار کړي دي . اوس نو سوال دا پيدا کيږي :

– څه سول د بشر د حقوقو هغه مدافعين چه د امريکا او لندن څخه به يي د بشري جناياتو په هکله يو کلن راپورونه جهنيانو ته وړاندي کول. او نن يي د دي جناياتو په مقابل کښي ځانونه چپ نيولي دي .

– څه سول د ملگرو ملتونو هغه د امنيت شورا چه د عراق پر جنگ ځپلي ملت باندي يي ۱۰ کاله داسي اقتصادي محاصره راوستل چه په نتيجه کي يي د

ځينو جمعي رسنيو په حواله يو نيم مليون انسانان د دي محاصري قرباني سول. ولي نن بيا د داسي لويو بشري جناياتو په مقابل کي چه نن دغزي پر بي گناه انسانانو باندي تيريږي، دي سترو ځواکونو بي تفاوتي يي اختيار کړي ده.

– څه سول د اسلامي کنفرانس هغه واکمنان چه هر وخت به يي د انصاف او عدالت نارې وهلي، نن د جهان د بشر د حقوقو د درواغونو مدافعينو په څير دوي هم په عام ډول چپتيا اختيار کړي ده. په داسي حال کي چه د غزي پر دي جهاني سرخلاصي زندان کښي د دوو هفتو راهيسي د اسرائيلي صهيونيستي رژيم له خوا څخه په ښکاره ډول قتل عام روان دي.

اوس نو سوال دا پيدا کيږي چه په نړي کښي به دا بشري جنايات تر کومه روان وي او د حل کومه لاره ورته په سترگو کيږي ؟

زما په نظر د ملگرو ملتونو دغه اوسني تشکيل چه د نړيوالي دوهمي جگړي وروسته د هغو زور واکو له خوا څخه چه د نړيوالي جگړي گتونکي وه جوړ سوي دي. او خپلو ځانونو ته يي عام او تام صلاحيتونه ورکړي، او د ځانونو له پاره په لوړ لوژ کښي ځايونه تعيين کړي دي. چه د دوي د صلاحيتونو نړيواله ټولنه د سختو گواښونو سره مخامخ کړي ده . چه دافغانستان، عراق او د غزي اوسني بشري جنايات يي ښه مثال دي. ځکه نو د نړي ټول ولسونه او دولتونه بايد د ملگرو ملتونو پر داسي يوه تشکيل او قوانينو باندي فکر وکړي، چه د ټولو دولتونو صلاحيتونه مساوي او قوانين يي هم ۲۱ پيري دغوښتنو سره سم عيار او تصويب کړي . چه دا به نو په واقعيت کښي د ۲۱ پيري د دموکراسي، ښه مظهر وي. او هم بايد دملگرو ملتونو دايمي دفتر په يوه ناپبلي هيواد کي جوړ سي. چه بيانو د جهان د بشر د حقوقو اداري او اسلامي کنفرانس مدافعينو ته ضرورت نه پيدا کيږي او هر څه به د جهاني صلح په چوکاټ کي مخ ته ځي. چه د فلسطين د بي دفاع ملت کشاله به هم دخل ريښتينه لاره پيدا کړي. او هم به د ټول بشريت ژوند په امن کي وي. تمت بالخير

اخځ : دبينوا ويب پاڼه